

వారికి ఐపిఎస్ హెబాదా ఎందుకు కల్పించారు?

- రేవంత్ రెడ్డి ప్రభుత్వానికి హైకోర్టు షాక్
- తెలంగాణ ప్రభుత్వానికి నోటీసులు జారీ చేసిన హైకోర్టు
- శిఖా గోయల్, సీపీ ఆనంద్, స్టీఫెన్ రవీంద్రలను ఐపిఎస్ కేడర్‌లో కొనసాగించడంపై ఆగ్రహం
- డిసెంబర్ 10 లోగా వివరణ ఇవ్వాలని ప్రభుత్వ ప్రధాన కార్యదర్శికి నోటీసులు

హైదరాబాద్

తెలంగాణ రాష్ట్ర ప్రభుత్వానికి హైకోర్టు షాక్ ఇచ్చింది. పలువురు ఐపీఎస్ అధికారులను ఐపిఎస్ కేడర్‌లోకి తీసుకోవడంపై ఆగ్రహం వ్యక్తం చేసింది. శిఖా గోయల్, సీపీ ఆనంద్, స్టీఫెన్ రవీంద్ర వంటి ఐపీఎస్ అధికారులను ఐపిఎస్ కేడర్‌లో ఎందుకు కొనసాగిస్తున్నారో వివరణ ఇవ్వాలని ప్రభుత్వ ప్రధాన కార్యదర్శికి హైకోర్టు - మిగతా3లో

ప్రాణాలు పోతుంటే చర్యలు తీసుకోరా?

- గాలి నాణ్యత కారణంగా లక్షల సంఖ్యలో ప్రజలు అనారోగ్యానికి గురవుతుంటే సుప్రీంకోర్టు చూస్తూ ఉండాలా
- పంట వ్యర్థాల కాల్చివేత ఒక్కటే ఈ సమస్యకు కారణం కాదని అది కేవలం ఇందులో ఒక భాగమే
- ఈ సమస్యకు కారణమైతే కోవిడ్-19 సమయంలో మనం ఆకాశంలోని నక్షత్రాలను చూడగలిగేవారా?
- ధిల్లి వాతావరణ కాలుష్యం కేవలం పంట వ్యర్థాల వల్ల ఏర్పడింది కాదు
- దీనిని నిర్మూలించడానికి మీరు తీసుకున్న చర్యలెంతో చూపండి”.

మేడారం అభివృద్ధిపై ఫోకస్

హైదరాబాద్

మేడారం ఆలయ అభివృద్ధి పనులను శరవేగంగా పూర్తి చేయాలని తెలంగాణ ముఖ్యమంత్రి రేవంత్ రెడ్డి సంబంధిత అధికారులకు దిశానిర్దేశం చేశారు. ఆలయ పనులపై జూబ్లీహిల్స్ నివాసంలో సీఎం రేవంత్ రెడ్డి సోమవారం సమీక్షా సమావేశం నిర్వహించారు. ఈ క్రమంలో ఆలయ పనులపైన పవర్ పాయింట్ ప్రజెంటేషన్ ఇచ్చారు అధికారులు.

- మేడారం ఆలయ అభివృద్ధి పనులపై సీఎం రేవంత్ రెడ్డి కీలక ఆదేశాలు
- గద్దెల దగ్గరలో ఉన్న చెట్లను తొలగించవద్దు
- ఆలయ పనుల నాణ్యతలో ఏమాత్రం రాజీ పడొద్దు
- మేడారం ఆలయ నిర్మాణంలో చిన్న విమర్శలకు కూడా తావు ఇవ్వొద్దు
- గద్దెల సమీపంలో వరద నీరు నిలవకుండా చర్యలు తీసుకోవాలి

ఈ సందర్భంగా అధికారులకు సీఎం కీలక ఆదేశాలు జారీ చేశారు. అనంతరం మీడియాతో మాట్లాడారు సీఎం రేవంత్ రెడ్డి. గద్దెల దగ్గరలో ఉన్న చెట్లను తొలగించవద్దని అధికారులకు మార్గనిర్దేశం చేశారు. ఆలయ పనుల నాణ్యతలో ఏమాత్రం రాజీ పడొద్దని సూచించారు. మేడారం ఆలయ నిర్మాణంలో చిన్న విమర్శలకు కూడా తావు ఇవ్వొద్దని ఆదేశించారు. గద్దెల సమీపంలో వరద నీరు - మిగతా3లో

విద్యాభివృద్ధి ముఖ్యం

కేటీఆర్ అండ్ కో రెచ్చగొడుతున్నారు సీఎం రేవంత్ రెడ్డి స్ట్రాంగ్ వార్నింగ్

- ప్రజాప్రభుత్వం ఏర్పడి రెండేళ్లు పూర్తికావాస్తంది
- పాలమూరు జిల్లా విద్యాపరంగా రాష్ట్రానికి మోడల్ గా ఉండాలి
- సన్నబియ్యం, ట్రీ కరెంట్, ట్రీ బస్సు అన్నీ అమలు చేస్తున్నాం
- ఇది చాలదన్నట్లు మా ఆదర్శాలు పెట్రోల్ బంకులు, వెయ్యి బస్సులకు యజమానులు అయ్యారు.
- లంచం అడిగితే వీపు విమానం మోత మోగించండి
- మహిళలకు ఆర్డీసీ బస్సులో ఉచిత ప్రయాణం ఇచ్చిన ఘనత ప్రజా ప్రభుత్వానిది.. సన్నబియ్యం ఇస్తున్నాం
- బీసీల జనాభా 56 శాతం ఉన్న లెక్క తేల్చిన ఘనత మాది

నారాయణపేట-కొడంగల్ ప్రాజెక్టు రెండేళ్లలో పూర్తి చేయాలి. దండు కట్టండి.. దగ్గరుండి పనిచేయించుకోండి. ఎవరైనా లంచం అడిగితే వీపు విమానం మోత మోగించండి. ఇరిగేషన్ తో పాటు విద్యకూ ప్రాధాన్యత ఇస్తున్నాం. ప్రతి పేదబిడ్డకు చదువు అందేలా చర్యలు తీసుకుంటున్నాం. ఇప్పటికే రెసిడెన్షియల్ స్కూల్స్ ప్రారంభించాం. ఆదర్శిల్లకు ఆర్థిక భరోసా కల్పించాం. పక్కనే కృష్ణమ్మ పరవళ్లు తొక్కుతున్న - మిగతా3లో

ఇక్కడ డ్రామాలొద్దు

- బాధ నుంచి బయటకు రండి
- ప్రతిపక్షాలకు ప్రధాని కీలక సూచన
- వికసిత భారత్ లక్ష్యంగా తాము ముందుకెళ్తున్నాం
- తమ ప్రధాన లక్ష్యం దేశాభివృద్ధి మాత్రమే
- ప్రజాస్వామ్య దేశంలో అందరి అభిప్రాయాలు తెలుసుకోవాలి
- చట్టసభల్లో సమయానుకూలంగా చర్చలు తప్పనిసరి

మీది ప్రజాపాలనా? తెలంగాణ ద్రోహుల పాలనా

- సీఎం రేవంత్ రెడ్డిపై హరిశ్చరావు ధ్వజం
- కేసీఆర్ పోరాడి స్థానికులకు 95 శాతం రిజర్వేషన్లు సాధించారు
- జెన్ కో సంస్థలో తెలంగాణ ఉద్యమాన్ని సమైక్యంగా కుమార్ రాజా అవమానిస్తే.. విద్యుత్ ఉద్యోగులు అతన్ని తరిమివేసి కొట్టారు.
- బీఆర్ఎస్ అధికారంలో ఉండగా 1600 మెగావాట్లకు ఒప్పందం జరిగింది
- కాంగ్రెస్ అధికారంలోకి వచ్చిన తర్వాత మిగిలిన 2400 మెగావాట్లపై ఒప్పందం కోసం ఎన్టీసీసీ కోరింది

హైదరాబాద్

నీది ప్రజాపాలననా.. తెలంగాణ ద్రోహుల పాలననా అని సీఎం రేవంత్ రెడ్డిపై బీఆర్ఎస్ నేత హరిశ్చరావు ధ్వజమెత్తారు. కాంగ్రెస్ ప్రభుత్వం అధికారంలోకి వచ్చిన తర్వాత విద్యుత్ శాఖలో మొత్తం ఉన్నతాధికారులుగా తెలంగాణ ద్రోహులనే నియమిస్తుందని మండిపడ్డారు. ఆ పోస్టులకు తెలంగాణలో సమర్థవంతమైన అధికారులే మీకు దొరకడం లేదా అని ప్రశ్నించారు. కేసీఆర్ పోరాడి స్థానికులకు 95 శాతం రిజర్వేషన్లు సాధించారని హరిశ్చరావు గుర్తుచేశారు. కానీ కాంగ్రెస్ అధికారంలోకి వచ్చిన తర్వాత విద్యుత్ శాఖలోని పై పోస్టుల్లో ఆంధ్రవాళ్లనే నియమించారని తెలిపారు. జెన్ కో హైదల్ అండ్ థర్మల్ డైరెక్టర్ గా రాజశేఖర్ రెడ్డిని తీసుకున్నారని తెలిపారు. రాజశేఖర్ రెడ్డి సింగరేణిలో పనిచేసి రిటైర్ - మిగతా3లో

ఆర్బీఐ సమావేశం ఎఫెక్ట్... స్వల్ప నష్టాల్లో స్టాక్ మార్కెట్లు

- ఆర్బీఐ సమావేశం ముందు ఇన్వెస్టర్ల అప్రమత్తత
- స్వల్ప నష్టాలతో ముగిసిన సెన్సెక్స్, నిఫ్టీ
- హెవీవెయిట్ షేర్లలో లాభాల స్వీకరణ ప్రభావం
- నవంబర్ అమృతాలతో రాణించిన ఆటోమొబైల్ రంగం
- బ్యాంకింగ్, ఫైనాన్షియల్ షేర్లలో అమృతాల ఒత్తిడి

సిద్ధరామయ్య నివాసంలో బ్రేక్ ఫాస్ట్ చర్చ ఎందుకు జరిగిందంటే

- డీకే శివకుమార్ కీలక వ్యాఖ్య
- మీడియా ఒత్తిడి కారణంగానే బ్రేక్ ఫాస్ట్ చర్చ జరిగిందని వెల్లడి
- సిద్ధరామయ్య, తాను సోదరుల్లా కలిసి పని చేస్తున్నామన్న ఉప ముఖ్యమంత్రి
- కర్ణాటక కాంగ్రెస్ లో గ్రూవ్ లు అంటూ ఏవీ లేవని స్పష్టీకరణ

You are under Digital Arrest

డిజిటల్ అరెస్టు కేసుల్ని దర్యాప్తు చేయండి

- సీబీఐకి సుప్రీంకోర్టు ఆదేశాలు
- అవినీతి కోణంలోనూ స్వేచ్ఛగా దర్యాప్తు చేపట్టవచ్చు
- సైబర్ నేరగాళ్లకు చెందిన మ్యూల్ అకౌంట్ల అంశంలో బ్యాంకుల పాత్రను కూడా ప్రశ్నించేందుకు సీబీఐకి కోర్టు అధికారాలు జారీ

పార్లమెంటులో మర్యాదలను 11 ఏళ్లుగా తుంగలో తొక్కారు..

- మోదీ వ్యాఖ్యలపై ఖర్చే
- గత పార్లమెంటు పర్యవేక్షణ సమావేశాల్లో 12 బిల్లులు హడావిడిగా ఆమోదించారు
- కొన్ని బిల్లులు కేవలం 15 నిమిషాల్లో ఎలాంటి చర్చ లేకుండానే ఆమోదించారు
- మణిపూర్ వంటి కీలక అంశాలపై విపక్షాలు అవిశాస్య తీర్మానం ప్రవేశపెట్టేంతవరకూ ప్రభుత్వం మౌనంగానే ఉండిపోయింది

కోల్పోతా: పశ్చిమ బెంగాల్లో ఓటర్ల జాబితాలో స్పెషల్ ఇంటర్వ్యూ రిజిజ్ట్రేషన్ (సర్టిఫైడ్) విధులు నిర్వహిస్తున్న బోలింగ్ బాట్ స్థాయి అధికారులు (బీఎల్ఓ) భారీ నిరసన చేపట్టారు. పని ఒత్తిడి, పని పరిస్థితులు, మానసిక ఆరోగ్యంపై ఆందోళన చెందారు. బీఎల్ఓ అధికారి రక్షకచిహ్న నేతృత్వంలో సోమవారం మధ్యాహ్నం కోల్కతాలోని ప్రధాన ఎన్నికల అధికారి కార్యాలయం వెలుపల భారీ నిరసన కార్యక్రమం నిర్వహించారు. 'సర్' విధుల వల్ల ఒత్తిడి, పని పరిస్థితులు, మానసిక ఆరోగ్య పరిస్థితుల వల్ల కొందరు బీఎల్ఓలు ఆత్మహత్యలకు పాల్పడటంపై ఆందోళన వ్యక్తం చేశారు. ఆ కార్యాలయంలోకి చొప్పుకెళ్లేందుకు వారు ప్రయత్నించగా పోలీసులు అడ్డుకున్నారు. కాగా, సోమవారం ప్రధాన ఎన్నికల అధికారి కార్యాలయంలో కాననభ్యుల బృందం నాటీ సమావేశం ఏర్పాటు చేశారు. ఆ సేవభ్యంతో బీజేపీ చెందిన ప్రతిపక్ష నేత సుమేంద్ర అధికారి, ఆ పార్టీ ఎమ్మెల్యేలు ఆక్షరకు చేరుకున్నారు. కార్యాలయంలోకి వెళ్లేందుకు ప్రయత్నించగా 'వెనక్కి వెళ్లిపోండి' అంటూ నిరసన చేస్తున్న బీఎల్ఓలు బీజేపీ నేతలకు మృతిరేంకగా నివాదాలు చేశారు. మరోవైపు బీజేపీ కార్యకర్తలు కూడా పెద్ద అత్తున ఆక్షరకు చేరుకున్నారు. నిరసన చేస్తున్న బీఎల్ఓలకు ప్రతిగా నివాదాలు చేశారు. దీంతో కొంతసేపు ఆక్షర గుండరగా పరిస్థితి నెలకొన్నది. అయినప్పటికీ బీజేపీ నేతలు ఆ కార్యాలయంలోకి వెళ్లారు.

గోబల్ సమ్మిట్ కు ఏర్పాట్లు

హైదరాబాద్ : డిసెంబరు 8, 9వ తేదీల్లో భారత్ పూర్వ సిటీలో ప్రతిష్ఠాత్మకంగా నిర్వహించనున్న తెలంగాణ రైజింగ్ గోబల్ సమ్మిట్ కు జాతీయ, అంతర్జాతీయ ప్రతినిధులను ఆహ్వానించాలని రాష్ట్ర ప్రభుత్వం నిర్ణయించింది. ప్రధానమంత్రి నరేంద్ర మోదీ, లోక్ సభలో విపక్ష నేత రాహుల్ గాంధీ, ఏఐసీసీ అధ్యక్షుడు మల్లికార్జున్ ఖర్గేలను సీఎం ఎ.రేవంత్ రెడ్డి స్వయంగా కలిసి ఆహ్వానించనున్నారు. కేంద్ర మంత్రులు, అన్ని రాష్ట్రాల ముఖ్యమంత్రులు, దిగ్గజ పారిశ్రామికవేత్తలు, ప్రముఖ ఆర్థికవేత్తలు, క్రీడాకారులు, మీడియా ప్రముఖులు, దౌత్యవేత్తలు, వివిధ రంగాల నిపుణులను ఈ కార్యక్రమానికి రాష్ట్ర ప్రభుత్వం ఆహ్వానించనుంది. తెలంగాణ రైజింగ్ గోబల్ సమ్మిట్ కు ఆహ్వానించే వారి స్థాయికి తగినట్లు తెలంగాణ మంత్రులు, ఉన్నతాధికారులు ఆహ్వానాలు అందించనున్నారు. ఇందుకోసం ఆహ్వాన కమిటీని సైతం నియమించనున్నారు. ఈ ఆహ్వాన కమిటీని ప్రభుత్వ ప్రత్యేక ప్రధాన కార్యదర్శి సబ్బూచాచి ఘోష్ సమన్వయం చేయనున్నారు. తెలంగాణ ముఖ్యమంత్రి రేవంత్ రెడ్డి మాట్లాడుతూ, రాష్ట్ర ప్రభుత్వం గత ఆనభవాల నుంచి నేర్చుకున్న పాఠాలను భవిష్యత్తు తరాల కోసం ఒక పాలసీ డాక్యుమెంట్ రూపంలో జాతికి అంకితం ఇవ్వబోతున్నట్లు తెలిపారు. ప్రపంచ దేశాల్లో ఉన్న దిగ్గజ కంపెనీలను రాష్ట్రానికి తీసుకువచ్చి, మన యువతకు ఉద్యోగ ఉపాధి అవకాశాలు కల్పించడం ద్వారా రాష్ట్ర ఆర్థిక వ్యవస్థను బలోపేతం చేయాలని ప్రభుత్వం లక్ష్యంగా పెట్టుకుంది. ఈ విజన్ డాక్యుమెంట్ ను 'తెలంగాణ రైజింగ్ 2047' గా పిలుస్తున్నారు. ఇందులో విజన్ మరియు స్ట్రాటజీ అనే రెండు కీలక అంశాలు ఉంటాయి. ఈ డాక్యుమెంట్ తయారీలో లక్షలాది మంది భాగస్వాములను చేస్తూ, నీతి అయోగ్ మరియు ఐఎస్పీ వంటి సంస్థల సహకారంతో దీనిని రూపొందిస్తున్నట్లు పేర్కొన్నారు. ప్రతి అంశాన్ని లోతుగా విశ్లేషించి, భవిష్యత్తు ప్రణాళికలను సిద్ధం చేసుకుంటున్నట్లు తెలిపారు. తెలంగాణ రాష్ట్రాన్ని ప్రధానంగా 3 విభాగాలుగా విభజించారు. అందులో మొదటిది, అప్పట్లో రింగ్ రోడ్డు లోపలి ప్రాంతం. దీనిని ప్రణాళికాబద్ధమైన అభివృద్ధి కోసం కోర్ అర్బన్ రీజన్ ఎకానమిగా చూస్తున్నారు. ప్రస్తుతం మెట్రోపాలిటన్ నగరాలు ఎదుర్కొంటున్న కాలుష్య సంక్షోభాన్ని దృష్టిలో ఉంచుకుని, ఈ ప్రాంతాన్ని కాలుష్య రహిత సిటీగా మార్చడానికి ప్రయత్నం చేస్తున్నారు. కోర్ అర్బన్ రీజన్ ను సర్వీస్ సెక్టార్ గా మారుస్తూ, కాలుష్యాన్ని



వెదజల్లే పరిశ్రమలను ఈ ప్రాంతం నుంచి తరలిస్తున్నారు. ఈ కోర్ అర్బన్ రీజన్ లో మూసీ ప్రక్షాళన, మెట్రో విస్తరణ వంటి కీలక కార్యక్రమాలు చేపట్టబోతున్నారు. అప్పట్లో రింగ్ అవతలి భాగంలో రీజిన్ రింగ్ రోడ్డు రాబోతున్నాయి. సుమారు 360 కిలోమీటర్ల దూరం ఉండే ఈ ప్రాంతాన్ని పెరి అర్బన్ రీజిన్ ఎకానమిగా పిలుస్తారు. ఈ రీజియన్ లో భారత్ పూర్వ సిటీలో పాటు గ్రీన్ ఫీల్డ్ హైటెక్ మరియు బులైట్ ట్రైన్ వంటివి రాబోతున్నాయి. మచిలీపట్నం పోర్టుకు కనెక్టివిటీని తీసుకువస్తున్నారు. అంతేకాకుండా, తెలంగాణలో మరిన్ని ఎయిర్ పోర్టులు రావాల్సిన అవసరం ఉందని చెబుతూ, వరంగల్, ఆదిలాబాద్, కొత్తగూడెం, మరియు రామగుండంలో ఎయిర్ పోర్టులు తీసుకురాబోతున్నట్లు తెలిపారు. హైవే, పోర్ట్, ఎయిర్ పోర్ట్ కనెక్టివిటీ ద్వారా పెట్టుబడులను ఆకర్షించి, తెలంగాణ ఆర్థిక వ్యవస్థను పటిష్ఠం చేయాలనేది లక్ష్యం. రీజిన్ రింగ్ రోడ్డు నుంచి తెలంగాణ సరిహద్దుల వరకు ఉన్న ప్రాంతాన్ని మూడో రీజియన్ గా చూస్తున్నారు. వ్యవసాయ ఆధారిత ఉత్పత్తులను నిర్వహించేయకుండా, రాష్ట్ర ఆర్థికాభివృద్ధిలో రైతులను భాగస్వాములను చేస్తామని తెలిపారు. తెలంగాణ భూములు విత్తనాలను ఉత్పత్తి చేయడానికి బాగా అనుకూలంగా ఉన్నాయని రేవంత్ రెడ్డి పేర్కొన్నారు. రాష్ట్ర ముఖపిత్రాన్ని క్యూర్, పూర్ , రేర్ అనే మూడు అంశాల కోణంలో చూస్తున్నామని, ఈ మూడింటిని క్రోడీకరించి 'తెలంగాణ రైజింగ్ విజన్ డాక్యుమెంట్' ఉండబోతుందని స్పష్టం చేశారు. తెలంగాణలోని అన్ని

వర్గాలను దృష్టిలో ఉంచుకుని అభివృద్ధి ప్రణాళికలు రచిస్తున్నారు. దేశానికి అవసరమైన దానికంటే అహారధాన్యాలను ఉత్పత్తి చేస్తున్నప్పటికీ, పోషక విలువలు ఉన్న (న్యూట్రిషన్) ఫుడ్ అందించలేకపోతున్నామని గుర్తించారు. అలాగే, అందరికీ విద్య అందుబాటులో ఉన్నప్పటికీ, నాణ్యమైన విద్య మరియు సాంకేతిక విద్య అందుబాటులో లేదని తెలిపారు. అందుకే అంతర్జాతీయ విద్యా సంస్థలను రాష్ట్రానికి రప్పించి, తెలంగాణను నాలెడ్డ్ హబ్బు తీర్చిదిద్దాలని లక్ష్యంగా పెట్టుకున్నారు. తెలంగాణ ఆర్థిక వ్యవస్థను 2034 నాటికి వన్ ట్రిలియన్ డాలర్ ఎకానమిగా, 2047 నాటికి 3 ట్రిలియన్ డాలర్ ఎకానమిగా తీర్చిదిద్దడమే ప్రభుత్వ లక్ష్యం. దేశ ఆర్థిక వ్యవస్థలో తెలంగాణ పాటను 10 శాతానికి పెంచేలా ప్రణాళికలు రూపొందిస్తున్నారు. మా దార్శనికతనే మా భవిష్యత్తు ప్రణాళికలని సీఎం రేవంత్ స్పష్టం చేశారు. 'తెలంగాణ రైజింగ్ గోబల్ సమ్మిట్' కు అనేక మంది ప్రముఖులను ఆహ్వానిస్తున్నారు. ఈ ప్రణాళికల కోసం ప్రజాభివృద్ధి లో డిప్యూటీ సీఎం భట్టి విక్రమార్క అధ్యర్థంలో వార్ రూం ఏర్పాటు చేశారు. చైనా, జపాన్, సౌత్ కొరియా, సింగపూర్ వంటి దేశాలను తమ రోల్ మోడల్ గా తీసుకుని, వాటినే ఆదర్శంగా తీసుకుని పోటీ పడతామని, ఆంధ్ర, తమిళనాడు లేదా మరో ఇతర రాష్ట్రం తమకు పోటీ కాదని అన్నారు. విదేశాల నుంచి నేరుగా పెట్టుబడులను ఆకర్షిస్తున్నట్లు తెలిపారు.

ఎయిడ్స్ కు చికిత్స కంటే .. నివారణే మేలు



యువత ఎట్టి పరిస్థితుల్లోని ఎయిడ్స్ బారిన పడకుండా జాగ్రత్తగా ఉండాలి
స్థానిక సంస్థల ఆదనపు కలెక్టర్ బి. రాజ గౌడ్
జగిత్యాల : ఎయిడ్స్ కు చికిత్స కంటే .. నివారణే మేలు అనియువత ఎట్టి పరిస్థితుల్లోని ఎయిడ్స్ బారిన పడకుండా జాగ్రత్తగా ఉండాలని స్థానిక సంస్థల ఆదనపు కలెక్టర్ బి. రాజ గౌడ్ సూచించారు. సోమవారం రోజున ప్రతి సంవత్సరం డిసెంబర్ 1వ తేదీన ప్రపంచ ఎయిడ్స్ వ్యాధి నివారణ దినోత్సవాన్ని పురస్కరించుకుని జిల్లా వైద్య మరియు ఆరోగ్య శాఖ ఆధ్వర్యంలో జిల్లా కలెక్టరేట్ కార్యాలయం నుంచి కొత్త బస్టాండ్ మీదుగా గవర్నమెంట్ మెడికల్ కాలేజీ వరకు రాళ్ళి నిర్వహించారు. ఈ రాళ్ళిని కలెక్టరేట్ లో స్థానిక సంస్థల ఆదనపు కలెక్టర్ బి. రాజ గౌడ్ ప్రారంభించారు. ఈ సందర్భంగా ఆదనపు కలెక్టర్ మాట్లాడుతూ ఎయిడ్స్ వ్యాధికి చికిత్స కంటే నివారణే మేలని తెలిపారు. దేశంలో 140 కోట్ల



ప్రజలకు అవగాహన కల్పించడానికి దేశ వ్యాప్తంగా ఈ రోజు కార్యక్రమం నిర్వహించడం జరుగుతుందని, దీంతో భాగం గానే జిల్లాలో రాళ్ళిని నిర్వహించడం జరిగిందని పేర్కొన్నారు. జిల్లా ప్రజలందరికీ ముఖ్యంగా యువత ఎట్టి పరిస్థితుల్లో ఈ వ్యాధి బారిన పడకుండా జాగ్రత్తగా ఉండాలని, మిమ్మల్ని మీరు కాపాడుకుంటూ మీ కుటుంబాన్ని కాపాడాలని సూచించారు. సమాజాన్ని, ప్రభుత్వాన్ని కాపాడాల్సిన బాధ్యత మీపై ఉందని, అదే విధంగా మీ వ్యక్తిగత ఆరోగ్యం కూడా కాపాడుకోవాలని సూచించారు. అనంతరం మెడికల్ కాలేజీలో నీ ఆడిటోరియంలో సమావేశం నిర్వహించారు. ఈ సమావేశానికి జిల్లా వైద్యాధికారి డాక్టర్ కె ప్రమోద్ కుమార్ మెడికల్ కళాశాల ప్రిన్సిపల్ డాక్టర్ సునీల్ కుమార్ గవర్నమెంట్ జనరల్ హాస్పిటల్ సూపరింటెండెంట్ డాక్టర్ ఎం జి కృష్ణమూర్తి ముఖ్య అతిథులుగా హాజరై ప్రసంగించారు. జిల్లా ఎయిడ్స్ మరియు క్షయ వ్యాధి ప్రోగ్రాం ఆఫీసర్ డాక్టర్ ఎన్ శ్రీనివాస్ మాట్లాడుతూ ఎయిడ్స్ వ్యాధి

వాటి యొక్క లక్షణాల గురించి ప్రజల్లో విస్తృతమైన అవగాహన కల్పించాలని సూచించారు. మన జిల్లాలో దాదాపు 2573 మంది వరకు వ్యాధిగ్రస్తులకు ఏ ఆర్ టి చికిత్స అందిస్తున్నామని తెలిపారు. ఈ సంవత్సరం లో 83 మంది ఎయిడ్స్ బారిన పడ్డారని అందులో 6 గురు గర్భవతులకు డెలివరీ చేశామని తెలిపారు. అనంతరం క్విజ్ కాంపీటీషన్ మరియు ఎస్సీ రైటింగ్ లలో గెలుపొందిన విజేతలకు బహుమతి ప్రధానం చేశారు. పలువురు వక్తులు ఎయిడ్స్ వ్యాధి గురించి విపులంగా చర్చించారు. మెరుగైన వైద్య సేవలు అందించిన సిబ్బందికి కూడా బహుమతులు అందజేశారు. ఈ కార్యక్రమంలో జిల్లా వైద్యాధికారి డాక్టర్ ప్రమోద్ కుమార్, ప్రోగ్రాం ఆఫీసర్లు డాక్టర్ ఏ శ్రీనివాస్, బిఎంఎం జనరల్ సెక్రటరీ డాక్టర్ శ్రీనివాస్ రెడ్డి, కో-కాడ్కారి డాక్టర్ సుధీర్, నర్సింగ్ కళాశాల ప్రిన్సిపల్, వైద్య సిబ్బంది విద్యార్థులు, తదితరులు పాల్గొన్నారు.

ఎన్నికల విధుల పట్ల అధికారులు అప్రమత్తంగా ఉండాలి

కరీంనగర్ : తిమ్మాపూర్ మండలం సుస్థలాపూర్, కొత్తపల్లిలో పంచాయతీ ఎన్నికల నామినేషన్ స్వీకరణ ప్రక్రియను తనిఖీ చేసిన జిల్లా కలెక్టర్. ఎన్నికల కమిషన్ నిబంధనలు పాటిస్తూ నామినేషన్ ప్రక్రియ పకడ్బందీగా చేపట్టాలని, ఎన్నికల విధుల పట్ల అధికారులు అప్రమత్తంగా ఉండాలని జిల్లా కలెక్టర్ పమేలా సత్పతి అన్నారు. తిమ్మాపూర్ మండలంలోని సుస్థలాపూర్ గ్రామపంచాయతీ కార్యాలయం లో సుస్థలాపూర్, రామకృష్ణ కాలనీ, ఇందిరానగర్ పంచాయతీ ఎన్నికలకు సంబంధించిన నామినేషన్ ప్రక్రియను, కొత్తపల్లి గ్రామపంచాయతీలో కొత్తపల్లి, రేణిగుంట పంచాయతీ ఎన్నికలకు సంబంధించిన నామినేషన్ ప్రక్రియను కలెక్టర్ తనిఖీ చేశారు. నామినేషన్ పత్రాలను, రిజిస్ట్రేషన్ పరిశీలించారు. జిల్లా కలెక్టర్ పమేలా సత్పతి



మాట్లాడుతూ. నామినేషన్ స్వీకరణ, పరిశీలన, అప్లికేషన్ పరిష్కారం, గుర్తుల కేటాయింపు, పోటీ చేసే అభ్యర్థుల ప్రకటన పకడ్బందీగా జరిగేలా చర్యలు తీసుకోవాలని

రిటర్నింగ్ అధికారులను ఆదేశించారు. సర్పంచ్ అభ్యర్థి, వార్డు సభ్యుల నామినేషన్ దాఖలును రోజు వారినా ఆన్ లైన్ లో నమోదు చేయాలని అన్నారు. అభ్యర్థుల అన్ని వివరాలు నామినేషన్ పత్రాలలో పూర్తిగా సమూహం చేసేందుకు హెల్ప్ డెస్క్ లో అవగాహన కల్పించాలని, సందేహాలు నివృత్తి చేయాలని అన్నారు. ప్రతి చిన్న అంశాన్ని అనుమానాలకు తావులేకుండా పూర్తి స్థాయిలో అభ్యర్థులకు వివరించాలని తెలిపారు. ఎన్నికల ప్రవర్తన నియమావళికి లోబడి గ్రామ పంచాయతీ ఎన్నికల్లో ఎలాంటి పొరపాట్లు జరుగకుండా పగడ్బందీగా ఎన్నికలు నిర్వహించేందుకు అధికారులు సమన్వయంతో పనిచేయాలని, క్షేత్ర స్థాయిలో ఎన్నికల సిబ్బంది పనితీరును పర్యవేక్షించాలని ఆదేశించారు.

నామినేషన్ ప్రక్రియ పకడ్బందీగా చేపట్టాల



వాస్తవ నేస్తం భీంపూర్: సర్పంచ్, వార్డ్ మెంబర్ల, ఎన్నికల నామినేషన్ ప్రక్రియ పకడ్బందీగా చేపట్టాలని రాష్ట్ర ఎన్నికల పరిశీలకులు వెంకన్న సూచించారు. సోమవారం భీంపూర్ మండలంలోని పిప్పల్ కోటి, ధనోర్, భీంపూర్, క్షస్తర్ నామినేషన్ కేంద్రాలను ఆయన పరిశీలించారు. నామినేషన్ ప్రక్రియ వివరాలపై ఆరా తీశారు. నామినేషన్ టీపోల్ అవైన్ విధానం పరిశీలించారు.. హెల్ప్ డెస్క్ లు అభ్యర్థులకు సహకరించాలని ఆదేశించారు. ఆయనతో పాటు ఎంపీడీపీ గడ్డం గోపాల కృష్ణ రెడ్డి, ఆర్ఎస్ లు, పంచాయతీ కార్యదర్శులు, తదితరులు ఉన్నారు.

ఎయిడ్స్ వ్యాధిపై ప్రతి ఒక్కరూ

అవగాహన కలిగి ఉండాలి

జిల్లా కలెక్టర్ రాజర్షి పా



వాస్తవ నేస్తం, ఆదిలాబాద్: ఎయిడ్స్ వ్యాధిపై ప్రతి ఒక్కరూ అవగాహన కలిగి ఉండాలని జిల్లా కలెక్టర్ రాజర్షి పా తెలిపారు. ప్రపంచ ఎయిడ్స్ దినోత్సవం సందర్భంగా సోమవారం స్థానిక జిల్లా వైద్యాధికారి కార్యాలయం ఏర్పాటు చేసిన కార్యక్రమంలో పాల్గొని జ్యోతి ప్రజ్వలనతో కలెక్టర్ ప్రారంభించారు. ఈ సందర్భంగా కలెక్టర్ మాట్లాడుతూ, ఎయిడ్స్ వ్యాధిపై విస్తృత అవగాహన కల్పించాలని, ఎయిడ్స్ వ్యాధి గ్రస్థుల సహాయరైతు జిల్లాలో ఎయిడ్స్ నిర్ధారణ, కౌన్సిలింగ్ కేంద్రాలు ఉన్నాయని తెలిపారు. పాఠశాల స్థాయి నుంచే విద్యార్థులకు ఎయిడ్స్ నియంత్రణపై అవగాహన కల్పించాలన్నారు. వ్యాధి అధికంగా ప్రబల అవకాశం ఉన్న ప్రత్యేక వర్గాలను గుర్తించి ఎప్పటికప్పుడు వ్యాధి నిర్ధారణ పరీక్షలు నిర్వహించాలన్నారు. వ్యాధి గుర్తించిన బాధితులకు సత్వర చికిత్స అందించాలని తెలిపారు. ప్రసూతి మరణాల రహిత జిల్లాగా తీర్చిదిద్దేలా అధికారులు, సిబ్బంది మరింత పట్టుదలతో పనిచేయాలని సూచించారు. అనంతరం ఎయిడ్స్ నియంత్రణకు సేవలందించినందుకు గాను పలువురు వైద్యులకు, ఎయిడ్స్ పై నిర్వహించిన వివిధ పోటీలలో ప్రభుత్వ కనబరిచిన విద్యార్థులకు మెమోంటాలను కలెక్టర్ అందజేశారు. అంతకుముందు జిల్లా వైద్య సిబ్బంది, విద్యార్థులతో కలిసి కళాజాత బృందం డబ్బు పాటలతో ప్రజలకు ఎయిడ్స్ వ్యాధి నియంత్రణపై అవగాహన కలిగేలా రాళ్ళి నిర్వహించారు. ఈ కార్యక్రమంలో స్థానిక సంస్థల ఆదనపు కలెక్టర్ రాజేశ్వర్, డిఎంహెచ్, నరేందర్ రాథోడ్, రిమ్స డైరెక్టర్ జై సింగ్ రాథోడ్, వైద్యులు, ఏఎన్ఎం లు, ఆశా కార్యకర్తలు, విద్యార్థులు, ఇతర అధికారులు, సిబ్బంది, తదితరులు పాల్గొన్నారు.

సీఎం పర్యటనకు పటిష్ట ఏర్పాట్లు చేయాలి : జిల్లా

కలెక్టర్ రాజర్షి పా

రాష్ట్ర ముఖ్యమంత్రి ఈ నెల 4న జిల్లాకు చేసే పర్యటనను దృష్టిలో పెట్టుకుని అన్ని శాఖలు సమన్వయం తో పటిష్ట ఏర్పాట్లు చేపట్టాలని జిల్లా కలెక్టర్ రాజర్షి పా సంబంధిత అధికారులను ఆదేశించారు. సోమ వారం సాయంత్రం కలెక్టరేట్లో వివిధ శాఖల అధికారులతో జిల్లా ఎస్సీ అఖిల్ మహాజన్ తో కలిసి ఆయన సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ, ముఖ్యమంత్రి పర్యటనలో ఎలాంటి లోపాలు చోటుచేసుకోకూడదని హెచ్చరించారు. స్టేజ్ ఏర్పాటు, వైద్య శిబిరం, పారిశుధ్యం, పార్కింగ్, తాగునీరు, విద్యుత్ సరఫరా వంటి ఏర్పాట్లను ముందుగానే పూర్తిచేయాలని సూచించారు. అధికారులు క్షేత్రస్థాయిలో మానిటరింగ్ చేయాలన్నారు. ఏరోడ్రోమ్ లో హెలిపాడ్, పోలీస్ ఏఆర్ హెడ్ క్వార్టర్స్ అభివృద్ధి పనుల శంకుస్థాపనలు, అలాగే ఇందిరా ప్రియదర్శిని స్టేడియంలో నిర్వహించే సున్నపు ప్రజా సమావేశానికి సంబంధించిన ఏర్పాట్లను సమగ్రంగా పరిశీలించాలని ఆయన ఆదేశించారు. జిల్లా ఎస్సీ మాట్లాడుతూ.. పోలీస్ బందోబస్తు, ట్రాఫిక్ నియంత్రణ, మార్గాల గుర్తింపు వంటి అంశాలపై విభాగాలకు దిశానిర్దేశం చేశారు. సీఎం పట్టిక సమావేశానికి పెద్ద సంఖ్యలో ప్రజలు హాజరయ్యే అవకాశమున్నందున అన్ని విభాగాలు సమన్వయంతో పనిచేయాలని సూచించారు. ఈ సమావేశంలో ఆదనపు కలెక్టర్లు శ్యామలాదేవి, రాజేశ్వర్, శిక్షణ కలెక్టర్ సలోని చాట్రా, ఆదనపు ఎస్సీలు సురేందర్ రావు, ఎఎస్సీ మౌనిక, వివిధ అధికారులు, తదితరులు పాల్గొన్నారు.

శిశు మంబర్ లో భగవద్గీత జయంతి వేడుకలు

వాస్తవ నేస్తం, ఇచ్ఛాపేట: మండల కేంద్రంలోని శిశు మంబర్ పాఠశాల లో భగవద్గీత జయంతి వేడుకలు నిర్వహించారు. కురుక్షేత్ర సంగ్రామంలో శ్రీ కృష్ణుడు అర్జునునికి ఉపదేశించిన భగవద్గీత లోని అష్టాదశ శ్లోకి గీత శ్లోకాలను విద్యార్థులతో పాటు ఆచార్యులు పఠించారు. అనంతరం విద్యార్థులకు భగవద్గీత యొక్క గొప్పతనాన్ని, విశిష్టత ను ప్రధానాచార్యులు సంతోష్ కుమార్ వివరించారు. భగవద్గీత ను అందరూ తప్పకుండా అనుసరించాలి అన్నారు. భగవద్గీత గ్రంథానికి పూజలు నిర్వహించారు. ఈ కార్యక్రమంలో ఉపాధ్యాయులు ఉషారాణి, భారతి, సుజాత, సుంకర్, తదితరులు పాల్గొన్నారు.

